

د پاملرنې په مسایلو کښې د ښځینه او نارینه سرپرستانو (رنځورپالانو) لپاره یاداشت پاڼه

1. عمومي

د سرپرستۍ دندې په په غاړه اخیستلو سره تاسو یو مهم مدني مسؤلیت پوره کوئ. تاسو یوه افتخاري دنده په غاړه اخلئ چې تاسو باید هغه په صادقانه او د مسؤلیت په احساس سره په ځانګړي ډول د سرپرستۍ لاندې ښځینه او نارینه کسانو د ګټو په نظر کښې نیولو سره ترسره کړئ.

د سرپرستۍ په اړه قانوني مقررات د آلمان د مدني قانون (BGB) په ۱۸۸۸-۱۸۸۲ مادو کښې شتون لري.

د آلمان مدني قانون (BGB) د ۱۸۸۸ مادي سره سم د سرپرستۍ (ساتنې، پاملرنې) لپاره زیات شمیر د تطبیق وړ مقرراتو (د مدني قانون ۱۸۲۳-۱۸۲۴ مادي، ۱۸۲۶ ماده، ۱۸۳۵-۱۸۶۲ مادي، ۱۸۶۴-۱۸۶۷ مادي، ۱۸۷۰-۱۸۷۴ مادي، ۱۸۷۵ ماده ۱ بند، ۱۸۷۶ ماده ۱ بند، ۱۸۷۷-۱۸۸۱ مادي) کښې مناسبې کړنلارې موندل کيږي. سپارښتنه کيږي چې ځان د دې مقرراتو سره اشنا کړي.

د سرپرستۍ محکمه ستاسو د کار څخه څارنه کوي او ستاسو په دندې پورې اړوند ټولو پوښتنو کښې تاسو ته مشوره درکوي.

تاسو باید هر وخت د سرپرستۍ محکمې غوښتنې سره سم د خپلې دندې د اجرا او سر ته رسولو په اړه محکمې ته معلومات ورکړي.

تاسو د سرپرستۍ لاندې ښځینه او نارینه کسانو په وړاندې د مسؤلیت څخه سرغړونې په پایله کښې رسیدلې زیان په خاطر مسؤل یاست؛ په ځانګړې توګه که چیرې تاسو د سرپرستۍ لاندې ښځینه او نارینه کسانو د ادعا کولو په اړه په خپل مسؤلیت او دنده کښې غفلت وکړئ. تاسو کولی شئ د دې خطر په وړاندې خپل ځان بیمه کړئ. په دې اړه تاسو کولای شئ چې نور نژدې معلومات د سرپرستۍ محکمې څخه ترلاسه کړئ.

د سرپرستۍ لاندې ښځینه او نارینه کسانو پیسې باید پانګه (پس انداز) شې، تر کومه حده چې د روان لګښتونو لپاره په کار نه وي. په اصل کښې پانګونه په یوه بانک کښې د بلاک کولو (قید) په تړون سره په یوه بانکي حساب باندې په نظر کښې نیول کيږي. د سرپرستۍ محکمه کولی شي چې تاسو ته د مدني قانون د ۱۸۴۸ مادي سره سم د یوه بل ډول پانګونې اجازه درکړي.

۲. یوازې د غیر حاضر (غایب) پالونکي پاملرنې لپاره

د سرپرستۍ محکمې لخوا ستاسو لپاره د ټاکل شوو حدونو په داخل کښې تاسو د غیرحاضر سرپرستۍ لاندې ښځینه او نارینه کسانو د مالي چارو مسولیت لرئ او تر کومه حده چې ستاسو د دندو او مسؤلیت کفایت کوی حق لرئ چې د غیرحاضر سرپرستۍ لاندې ښځینه او نارینه کسانو استازیتوب وکړئ.

۳. د سرپرستۍ ختمول

ستاسو دنده (سرپرستۍ) پای ته رسیږي

(الف) د سرپرستۍ محکمې لخوا د سرپرستۍ پای ته رسیدو سره،

(ب) په ځانګړو مسایلو کښې د کار بشپړیدلو وروسته سرپرستۍ په صورت کښې،

(ج) د غیر حاضر شخص لپاره د سرپرستۍ په صورت کښې د هغه مړینې اعلان یا د مړینې د وخت د ټاکلو په اړه د تطبیق وړ پریکړې سره.